



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 356 - திருவள்ளூர் ஆண்டு 2057 - ஆடி 21 - வியாழக்கிழமை 06 ஆகஸ்ட் 2026 - திருச்சி ★★ 16 பக்கங்கள் Established: 10.8.1942 - Volume: 84 - Issue 356 : Thiruvalluvar Year - 2057 - Aadi 21 - Thursday 06 August 2026 - Trichy ★★ 16 Pages ₹ 5.00

த.வெ.க. அரசின் கையாலாகாத்தனத்தை உதயநிதி ஸ்டாலின் அம்பலப்படுத்தியதால் கைது:

ஆணவம், அழிவுக்கு வழிவகுக்கும்; தொடர் ஆணவம் அழிவை விரைவுபடுத்தும்!

கழகத் தலைவர் மு.க.ஸ்டாலின் எச்சரிக்கை!

சென்னை, ஆக.6 -

சட்டமன்ற எதிர்க்கட்சித் தலைவர் கைது என்பது ஆணவம், அழிவுக்கு வழிவகுக்கும்; தொடர்ச்சியான ஆணவம், அழிவை விரைவுபடுத்தும் என கழகத் தலைவர் மு.க.ஸ்டாலின் அவர்கள் கண்டித்துள்ளார்.

இதுகுறித்து அவரது அறிக்கை வருமாறு: காவிரியில் தமிழ்நாட்டுக்கான உரிமையை நிலைநாட்ட துப்பு இல்லாத, மேகதாது அணையைத் தடுக்க முதுகெலும்பு இல்லாத த.வெ.க. அரசின் அலட்சிய ஆணவப் போக்கைக் கண்டித்து தஞ்சையில் தி.மு.க. சார்பில் நடத்தப்பட்ட கண்டன ஆர்ப்பாட்டத்தின் எழுச்சி ஒட்டுமொத்த தமிழ்நாட்டின் கொந்தளிப்பை உணர்த்துவதாக அமைந்திருந்தது.

எதிர்க்கட்சித் தலைவரின்

அடுக்கடுக்கான குற்றச்சாட்டுகள்!

கழக உடன்பிறப்புகளோடு உழவர் பெருமக்களும் பொதுமக்களும் பங்கெடுத்து தங்களுடைய உணர்ச்சியை வெளிப்படுத்தினார்கள். கண்டன ஆர்ப்பாட்டத்தில் கலந்து கொண்டு உரையாற்றிய சட்டமன்ற எதிர்க்கட்சித் தலைவர் உதயநிதி, த.வெ.க. அரசின் கையாலாகாத்தனத்தை மிகக்கடுமையாக அம்பலப்படுத்தி விமர்சித்தார்.

“நிர்வாகத்திறன்றடம்பி முதலமைச்சரால் காவிரி நீரைக் கொண்டுவர முடியவில்லை, மேகதாது அணையைத் தடுக்க பேசவும் முடியவில்லை, விவசாயிகள் வேதனையில் கண்ணீர் வழித்துக் கொண்டு இருக்கிறார்கள், ஆனால் அமைச்சர்களோ முதலமைச்சர் நடித்த படத்தை பார்க்கும் கண்ணீர் வழித்துக் கொண்டிருக்கிறார்கள், ஜோக்கர்



அமைச்சரவை தமிழ்நாட்டில் அமைந்திருக்கிறது” என்று அடுக்கடுக்கான குற்றச்சாட்டுகளை எதிர்க்கட்சித் தலைவர் வைத்தார். இதற்கு இதுவரை ஆட்சியாளர்களால் பதில் சொல்ல முடியவில்லை.

பிரச்சினையை திசை திருப்ப

உதயநிதியை கைது செய்துள்ளனர்!

காவிரி பிரச்சனையில் அரசின் தோல்வி வெளிச்சத்துக்கு வந்துவிட்டதை மறைக்கும் வகையில், பிரச்சினையையே திசை திருப்பும் வகையில் இன்று காலையில் எதிர்க்கட்சித் தலைவர் உதயநிதி வீட்டுக்கு வந்த போலீஸ் படை அவரை அராஜகமாக கைது செய்துள்ளது. எதிர்க்கட்சித் தலைவர் என்பதைப் பற்றி

எல்லாம் கவலைப்படாமல் அவரைக் கைது செய்து தஞ்சாவூருக்கு அழைத்துச் சென்றுள்ளது த.வெ.க. அரசு. பல்வேறு பிரிவுகளில் வழக்கு பதிவு செய்திருப்பதன் மூலமாக உதயநிதியை மிரட்டப் பார்க்கிறார்கள்.

நாளை சட்டமன்றம் கூட இருக்கிறது. நிதி நிலை அறிக்கை தாக்கல் செய்ய இருக்கிறார்கள். அப்போது கேபினெட் தகுதி பெற்ற எதிர்க்கட்சித் தலைவர் அவையில் இருக்க வேண்டும். ஆனால் இருக்கக் கூடாது என்று நினைத்து இந்த நடவடிக்கையைத் தொடங்கி இருக்கிறார்கள்.

உச்சநீதிமன்றத்தின் உத்தரவு

பாசிச அரசுக்கு விழுந்த அடி!

நாடு முழுவதும் கழகத் தொண்டர்களும், பொதுமக்களும் காட்டிய எதிர்ப்புக்குப் பிறகு, ‘கைது செய்யும் எண்ணம் இல்லை, விசாரணை முடிந்ததும் விடுவித்துவிடுவோம்’ என்று நீதிமன்றத்தில் த.வெ.க. அரசு வழக்கறிஞர் சொல்லி இருக்கிறார். விசாரணை நடத்துவதுதான் நோக்கம் என்றால் சென்னை யிலேயே வைத்து நடத்தி இருக்கலாமே? ஏற்கனவே தஞ்சாவூர் அழைத்துச் செல்ல வேண்டும்? ஏதற்கு ஜாமீனில் விடுவிக்க முடியாத பல்வேறு பிரிவுகளில் வழக்குப் பதிவு செய்ய வேண்டும்? மக்கள் எதிர்ப்பால் பின்வாங்கியது தெரியாமல் பூசி மெழுகிறது அரசு. “உதயநிதியை இன்றே விடுதலை செய்ய வேண்டும்” என்று சென்னை உயர்நீதி

மன்றம் வழங்கி இருக்கும் உத்தரவு, த.வெ.க. வின் பாசிசத் தன்மைக்கு விழுந்த அடி!

ஆட்சிக்கு வந்தது முதல் தன்னையும் தனது அமைச்சர்களையும், ஆட்சியையும் விமர்சிப்பவர்களைக் கைது செய்யும் ஒரே வேலையைத்தான் முதலமைச்சர் விஜய் பார்த்து வருகிறார். டீவீட் போட்டால், வீடியோ பேசினால் கைது செய்து வருகிறார்கள். சட்டமன்ற உறுப்பினர்கள் அனீதா ராதாகிருஷ்ணன், மார்க்கண்டேயன் ஆகியோர் மீதும் கைது நடவடிக்கை பாய்ந்தது. நீட் தேர்வுக்கு எதிராக மாணவர்கள், இளைஞர்களைப் போராட்ட விடவில்லை. போராட்டம் நடத்தியவர்கள் மீது அராஜகமான தாக்குதல்கள் தொடுக்கப்பட்டன.

கைதை கட்சித் தலைவர்கள்

கண்டித்ததற்கு நன்றி!

சென்னை மெரினா கடற்கரையே பூட்டி வைக்கப்பட்டது பாசிசத்தின் உச்சம். விவசாயிகள் தன்னெழுச்சியாகப் போராடியதை எதிர்க்கட்சிகளின் தூண்டுதலின் பேரில் போராடியதாகச் சொல்லப்பட்டது. நீட் தேர்வு எதிர்ப்பு பரப்புரை செய்யச் சென்ற திராவிடர் கழக வாகனப் பேரணிக்கு அனுமதி மறுக்கப்பட்டது. இதன் தொடர்ச்சியாகத்தான் விவசாயிகளுக்காக ஆர்ப்பாட்டம் நடத்திய, அதில் பங்கெடுத்துப் பேசிய எதிர்க்கட்சித் தலைவர் உதயநிதி மீது கைது நடவடிக்கையைப் பாய்ச்சியது த.வெ.க. அரசு.

இதனைக் கண்டித்து அறிக்கை வெளியிட்டுள்ள அரசியல் கட்சித் தலைவர்களுக்கு நன்றியைத் தெரிவித்துக் கொள்கிறேன். ஆனால் சில தலைவர்கள், உண்மை என்னவென்று தெரிந்து கொள்ளாமல் உதயநிதிக்குக் கண்டனம் தெரிவித்திருப்பது வருந்தத்தக்கது. உதயநிதி தனது உரையில் ஆபாசமாக ஏதும் பேசவில்லை. யாரையும் குறிப்பிடவில்லை. அவர் பேசாத ஒன்றை பேசியதாகச் சிலர் பரப்பியதைச் சரிபார்க்காமல் அரசியல் தலைவர்கள் சிலர் உதயநிதியைக் கண்டிப்பது பிரச்சினையை திசை திருப்புவது ஆகும். உதயநிதி தவறுதலாகப் பேசுகிறவர் அல்ல. அப்படியே தவறுதலாகப் பேசினாலும், உடனடியாக மன்னிப்பு கேட்கும் இயல்புடையவர்.

ரீல்ஸ் முதலமைச்சர்

பொறுப்புடன் செயல்பட வேண்டும்!

ஆட்சிக்கு வந்தது முதல் வாக்குறுதிகளை நிறைவேற்ற நினைக்காமல், ரீல்ஸ் கிரியேட்டராக மட்டுமே வலம் வரும் முதலமைச்சர் விஜய், தனது பொறுப்பை உணர்ந்து இனியாவது செயல்பட வேண்டும்.

தமிழ்நாடு முழுவதும் போராட்டத்தில் ஈடுபட்டதற்காகக் கைது செய்துள்ள கழக உடன்பிறப்புகளை உடனடியாக விடுவிக்க வேண்டும்!

ஆணவம், அழிவுக்கு வழிவகுக்கும்; தொடர்ச்சியான ஆணவம், அழிவை விரைவுபடுத்தும்!

இவ்வாறு கதுக்கத் தலைவர் மு.க.ஸ்டாலின் அவர்கள் விடுத்துள்ள கண்டன அறிக்கையில் குறிப்பிட்டுள்ளார்.

செங்கிப்பட்டியில் கழகச் சிங்கங்களின் சீற்றம் கண்டு சிந்தை கதிகலங்கி நொந்துபோன ரீல்ஸ் அரசின் காவல்துறை!



நன்றி!

கழகத்தினரின் உணர்ச்சிமிட வரவேற்பில் திக்குமுக்காடிப்போன உதயநிதி ஸ்டாலின் அவர்கள் இருகரம் கம்பி உற்சாகம் பெருக்குடன் அனைவருக்கும் நன்றி தெரிவித்தார்!



சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களை சோஃபா மாடல் தற்குறி த.வெ.க. அரசு கைது செய்து விசாரணை என்ற பெயரில் வன்முறையாக காவல் நிலையத்திற்கு அழைத்துச் சென்று காலை முதல் மாலை வரை அலைக்கழித்து நேற்று முன்தினம் இரவு காவல் துறையினர் விடுவித்தனர். காவல் நிலையத்திலிருந்து வெளியில் வந்த உதயநிதி ஸ்டாலின் அவர்களை பல்லாயிரக் கணக்கான கழகத்தினர் திரண்டு உற்சாக முழக்கமிட்டு வரவேற்றனர். சாலையில் அவரது வாகனம் நகர முடியாத அளவிற்கு கழகத் தொண்டர்கள் வழிநெடுகிலும் குவிந்து வானவேடிக்கையுடன் வாழ்த்து முழக்கங்களோடு எழுச்சி பொங்க வரவேற்றனர்.

கோமாளி ஆட்சியின் கொடூரப் புத்தியால் - சட்டமன்ற எதிர்க்கட்சித் தலைவர்

உதயநிதி ஸ்டாலின் கைது - அலைக்கழிப்பு - விடுவிப்பு! கழகத்தினர் உற்சாகம், ஆரவாரம்!